

पठानिया पब्लिक स्कूल के विद्यार्थियों ने आशु भाषण प्रतियोगिता में रखे अपने विचार

गोहना रोड़ स्थित पठानिया पब्लिक स्कूल में आशु भाषण प्रतियोगिता का आयोजन किया गया, जिसमें कक्षा नौवीं व दसवीं के विद्यार्थियों ने अंग्रेजी व हिंदी भाषा के विभिन्न विषयों पर अपने विचार प्रस्तुत किए। प्रत्येक विद्यार्थी को अभिव्यक्ति के लिए 1 मिनट का समय दिया गया। 10 मिनट का समय उन्हें अपने विचारों को संगठित करने के लिए प्रदान किया गया।

विद्यार्थियों ने ज्वलंत विषयों पर जैसे—पर्यावरण की सुरक्षा, सोशल मीडिया, बालिका बचाओ पर अपने विचार व्यक्त किए। कार्यक्रम का मंच संचालन श्रीमती रानी मलिक व सुशीला शर्मा के दिशा—निर्देशन में मन्नत, पीयूष, कपिश, कनिष्का, महक व तान्या ने किया। निर्णायक मंडल में हिंदी विषय से श्रीमती आलोक हुड्डा व अंग्रेजी विषय से श्रीमती रेशमा मल्होत्रा रहीं। सभी विद्यार्थियों ने अत्यंत खूबसूरत भाव—भंगिमाओं के साथ अपनी प्रस्तुतियाँ दी।

अंग्रेजी आशुभाषण प्रतियोगिता के सर्वश्रेष्ठ प्रतिभागी इस प्रकार रहे : कक्षा नौवीं से मन्नत व चित्राक्षी, दसवीं से प्रांजल व इशित रहीं।

हिंदी आशुभाषण प्रतियोगिता के सर्वश्रेष्ठ प्रतिभागी इस प्रकार रहे : कक्षा नौवीं से मन्नत और कक्षा दसवीं से दक्ष व कपिश रहे।

इस अवसर पर स्कूल निदेशक श्री अंशुल पठानिया, प्रधानाचार्या श्रीमती वर्षा पठानिया, श्रीमती तन्वी पठानिया, उप—प्रधानाचार्या श्रीमती प्रीति ढांडा, इन्वेट इंचार्ज श्रीमती नीतू सेठी, समन्वयक श्रीमती प्रभा शर्मा व श्रीमती कनिका मग्गू ने बच्चों को इस तरह की गतिविधियों में भाग लेने के लिए प्रेरित करते हुए उनका उत्साहवर्धन किया और कहा कि बिना तैयारी तत्काल विषय प्रस्तुत करने में सक्षम होना वास्तव में एक असाधारण उपलब्धि है।

